

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీకూరనాథశ్రీవత్సచిహ్నమిశ్రవిరచితం

॥ శ్రీ యతిరాజ ప్రార్థనాపంచకం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీ యతిరాజ ప్రార్థనాపంచకం ॥

యతీశ్వర! శృణు శ్రీమన్! కృపయా పరయా తవ।
మమ విజ్ఞాపనమిదం విలోక్య వరదం గురుం॥ 1॥

అనాదిపాపరచితాం అంతఃకరణనిష్ఠితాం।
యతీంద్రవిషయే సాంద్రాం వినిర్వాసయ వాసనాం॥ 2॥

అపి ప్రార్థయమానానాం పుత్రక్షేత్రాదిసంపదాం।
కురు పైరాగ్యమేవాత్ర హితకారీ యతీంద్ర! నః॥ 3॥

యథాఽపరాథా న స్యుర్మే భక్తేషు భగవత్యపి।
తథా లక్ష్మణయోగీంద్ర! యావద్దేహం ప్రవర్తయ॥ 4॥

ఆమోక్షం లక్ష్మణార్య! త్వత్ప్రబంధపరిశీలనైః।
కాలక్షేపోఽస్తు నస్సద్భిః సహవాసముపేయుషాం॥ 5॥

పరాంకుశమునీంద్రాదిపరమాచార్యసూక్తయః।
స్వదంతాం మమ జిహ్వాయై స్వత ఏవ యతీశ్వర!॥ 6॥

ఇత్యేతత్ సాదరం విద్వాన్ ప్రార్థనాపంచకం పఠన్।
ప్రాప్నుయాత్ పరమాం భక్తిం యతిరాజపదాబ్జయోః॥ 7॥

కాషాయశోభికమనీయశిఖానివీతం
దండత్రయోజ్వలకరం విమలోపవీతం।
ఉద్యద్దినేశనిభముల్లసదూర్ధ్వపుండ్రం
రూపం తవాస్తు యతిరాజ! దృశో మమాగ్రే॥ 8॥

న చేద్రామానుజేత్యేషా చతురా చతురక్షరీ।
కామవస్థాం ప్రపద్యంతే జంతవో హంత మాదృశాః॥ 9॥

పుణ్యాంభోజవికాసాయ పాపధ్వాంతక్షయాయ చ।
శ్రీమానావిరభూద్భూమౌ రామానుజదివాకరః॥ 10॥

తృణీకృతవిరించాదినిరంకుశవిభూతయః।
రామానుజపదాంభోజసమాశ్రయణశాలినః॥ 11॥

॥ ఇతి శ్రీ యతిరాజ ప్రార్థనాపంచకం సమాప్తం॥